

# तिरुत्तणि गुरुगुह विभक्ति कीर्तनानि

## १. श्री नाथादिगुरुगुहो

रागम्: मायामाळवगौळ ताळम्: आदि

### पल्लवि

श्री नाथादिगुरुगुहो जयति जयति  
श्रीचिदानन्दनाथोऽहमिति सन्ततं हृदिनि भज

### अनुपल्लवि

नानाप्रपञ्चविचित्रकरो नामरूपपञ्चभूताकरो  
अज्ञानध्वान्त प्रचण्डभास्करो ज्ञानप्रदायको महेश्वरो

### मध्यमकाल साहित्यम्

दीनावनोद्युक्तदिव्यतरो दिव्यौघादिसकलदेहधरो  
मानसानन्दकरचतुरत्तर् मद्गुरुवरो मङ्गळं करोतु

### चरणम्

मायामयविश्वाधिष्ठानो मात्मककादिमदानुष्ठानो  
मालिनीमण्डलान्तविधानो मन्त्राद्यजपाहंसध्यानो  
मायाकार्यकलनाहीनो मामकसहस्रकमलासीनो  
माधुर्यगानामृतपानो माधवादाभयवरप्रदानो  
मायाशब्दविक्रमरूपो मारकोटिसुन्दरस्वरूपो  
मतिमतां हृदयगोपुरदीपो मत्तशूरादिजयप्रतापो

### मध्यमकाल साहित्यम्

मायामाळवगौळादिदेशमहीपतिपूजितपदप्रदेश  
माधवादाभयवरप्रकाशमहेश्वरस्य महार्थोपदेशः

◇ ◇ ◇ ◇ ◇

## २. मानसगुरुगुह

रागम्: आनन्दमैरवि ताळम्: रूपकम्

### पल्लवि

मानसगुरुगुहरूपं भज रे रे  
मायामयहृत्तापं त्यज रे रे

### अनुपल्लवि

मानवजन्मनि संप्राप्ते सति  
परमात्मनि निरतिशयसुखं ब्रज रे रे

### चरणम्

सत्त्वगुणोपाधिसहितसदाशिवं  
स्वाविद्यासमेतजीवोद्भवम्  
तत्त्वं तामसयुतविश्ववैभवं  
तारकेश्वरमानन्दमैरवम्

### मध्यमकाल साहित्यम्

नत्वा श्रीगुरुचरणं कृत्वा नामस्मरणं

जित्वा मोहावरणं मत्वा त्वदेकशरणम्

◇ ◇ ◇ ◇ ◇

## ३. श्री गुरुणा

रागम्: पाडि ताळम्: रूपकम्

### पल्लवि

श्री गुरुणा पालितोऽस्मि सच्चिदानन्दनाथेन

### अनुपल्लवि

आगमादिसन्नुतेन अखिलविश्ववन्दितेन  
त्यागराजविभातेन तापत्रयातीतेन

### चरणम्

वेदान्तार्थवेद्येन विकल्परोगवैद्येन  
नादामृतसुपाद्येन नवनाथेनाद्येन  
सादाख्यकलाकरेण सदाशिवावतारेण  
नादान्तविहारेण नवचक्राधारेण

### मध्यमकाल साहित्यम्

पादाम्बुजेन परेण भेदादिविदारेण  
आदिगुरुगुहवरेण कादिमतानुसारेण

◇ ◇ ◇ ◇ ◇

## ४. गुरुगुहाय

रागम्: साम ताळम्: आदि

### पल्लवि

गुरुगुहाय भक्तानुग्रहाय कुमाराय नमो नमस्ते

### अनुपल्लवि

गुरुगुहाय भक्तानुग्रहाय गुणातीताय रूपरहिताय  
हरिहरविरिञ्चिरूपाय सच्चिदानादस्वरूपाय शिवाय

### चरणम्

सकळागममन्त्रसारज्ञाय सत्सम्पत्प्रदाय सर्वज्ञाय  
सकळनिष्कळप्रकाशकाय सामरस्य संप्रदायकाय

### मध्यमकाल साहित्यम्

विकळेभरकैवल्यदानाय विकल्पहीनाय विज्ञानाय  
शुकवामदेववन्दितपदाय शुकवामदेवमुक्तिप्रदाय

◇ ◇ ◇ ◇ ◇

## ५. गुरुगुहादन्यम्

रागम्: बलहंस ताळम्: झम्प

### पल्लवि

गुरुगुहादन्यं न जानेऽहं  
गुप्तागमार्थतत्त्वप्रबोधिनी

### अनुपल्लवि

अरुणोदयानन्दकोटिब्रह्माण्डाकार-  
शिवादिधरान्ततत्त्वस्वरूपिणो

### चरणम्

सहस्रदळसरसिजमध्यनिवासिनो  
सकलचन्द्रभास्करतेजःप्रकाशिनो  
सहजानन्दस्थितदासविश्वासिनो  
सच्चित्सुखात्मकविश्वविलासिनो

### मध्यमकाल साहित्यम्

अहरहःप्रबलहंसप्रकाशात्मनो  
दहरविद्याप्रदायकपरमात्मनो  
जहदजहलक्षणया जीवैक्यात्मनो  
रहःपूजितचिदानन्दनाथात्मनो

◇ ◇ ◇ ◇ ◇

## ६. श्रीगुरुगुहस्य

रागम्: पूर्वि ताळम्: मिश्र चापु

### पल्लवि

श्रीगुरुगुहस्य दासोऽहं  
नोचेत् चिद्गुरुगुह एवाहम्

### अनुपल्लवि

भोगमोक्षात्मकचरणस्य भूपुरादिनवावरणस्य  
योगिवृन्दान्तःकरणस्य योगपीठादिकारणस्य

### चरणम्

सनकादिपूर्विकमुनिगणसन्नुतानन्दविग्रहस्य  
वनजभवादिसकल सुमनोवाञ्छितार्थानुग्रहस्य  
जननलयादिरूपप्रपञ्चाज्ञानकार्यनिग्रहस्य  
मननध्यानसमाधिनिष्ठमहानुभावहृद्गृहस्य

### मध्यमकाल साहित्यम्

दिनकरकोटिविभास्वरस्य तेजोमयजगदीश्वरस्य  
जनरञ्जनकरस्य वरस्य सर्वस्मात्परस्य हरस्य

◇ ◇ ◇ ◇ ◇

## ७. गुरुगुहस्वामिनि

रागम्: भानुमति ताळम्: खण्ड त्रिपुट

### पल्लवि

गुरुगुहस्वामिनि भक्तिं करोमि  
निरुपमस्वेमहिम्नि परंधाम्नि

### अनुपल्लवि

करुणाकरचिदानन्दनाथात्मनि  
करचरणाद्यवयवपरिणामात्मनि  
तरुणोल्लासादिपूजितस्वात्मनि  
धरण्याद्यखिलतत्वातीतात्मनि

### चरणम्

निजरूपजितपावकेन्दुभानुमति  
निरतिशयानन्दे हंसो विरमति  
अजशिक्षणरक्षणविचक्षणसुमति  
हरिहयादिदेवतागणप्रणमति

### मध्यमकाल साहित्यम्

यजनादिकर्मनिरतभूसुरहिते  
यमनियमाद्यष्टाङ्गयोगविहिते  
विजयवल्लीदेवसेनासहिते  
वीरादिसन्नुते विकल्परहिते

◇ ◇ ◇ ◇ ◇

## ८. श्रीगुरुगुहमूर्ते

रागम्: उदयरविचन्द्रिका ताळम्: रूपकम्

### पल्लवि

श्रीगुरुगुहमूर्ते चिच्छक्तिस्फूर्ते  
शिष्यजनावनकीर्ते सुमुहूर्ते जय

### अनुपल्लवि

योगिनीहृदयप्रकाशचित्तवृत्ते  
युगपद्भोगयोगप्रदाननिपुणशक्ते  
आगमरहस्यतत्त्वानुसन्धानयुक्ते  
आनन्दानुरक्ते अतिविरक्ते जय जय

### चरणम्

आत्मेश्वरजीवभेदावरणनिवृत्ते  
आश्रितशिष्यानुग्रहकारणप्रवृत्ते  
आत्मतत्वादिशोधनसाधनसंपत्ते  
आरक्तश्वेतमिश्रचरणप्रवृत्ते  
आत्मकोटिभक्ते अनादिमायोत्पत्ते  
अत्मानुभवसारसंतृप्ते निर्मुक्ते

### मध्यमकाल साहित्यम्

आत्मोदयरविचन्द्रिकासंदीप्ते  
परमात्मश्रीचिदानन्दनाथ नमस्ते जय जय

◇ ◇ ◇ ◇ ◇